

يَحْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ ^{سورہ توبہ آیت ۷۴}
(ترجمہ) یہ اللہ کی قسمیں کھا کر کہتے ہیں انہوں نے نہیں کہا بے شک یہ کفر کی بات کہہ چکے ہیں اور اپنے اسلام کے بعد کافر ہو گئے ہیں۔

مُعِيدُ الْإِيمَانِ

(”بریلوی چونہ بنیس“ کی گستاخانہ عبارات کا تحقیقی جائزہ)

تالیف لطیف

پروفیسر خادم حسین قریشی مجددی

باہتمام

شاہ انجم بخاری

مجلس شیخ عبدالحق محدث دہلوی (پاکستان) حیدرآباد

**Collection of Prof. Muhammad Iqbal Mujaddidi
Preserved in Punjab University Library.**

پروفیسر محمد اقبال مجددی کا مجموعہ
پنجاب یونیورسٹی لائبریری میں محفوظ شدہ



;

;

يَخْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا بَعْدَ إِسْلَامِهِمْ سَوْرَةُ تَوْبَةِ آيَات ۲۳
(تو جس نے اللہ کی قسمیں کھا کر کہتے ہیں انہوں نے نہیں کہا بے فکر یہ کفر کی بات کہہ چکے ہیں اور اپنے اسلام کے احد کا فر ہو گئے ہیں۔)

عید الایمان

”بریلوی چونہ بنیس“ کی گستاخانہ عبارات کا تحقیقی جائزہ



تالیف لطیف

پروفیسر خادم حسین قریشی مجددی

باہتمام

شاہان محمد خاوری

مجلس شیخ عید الرحمن محدث روہیلوی (پاکستان) حیدرآباد

(حقوق طباعت بحق مجلس محفوظ ہیں)

- نام کتاب : معید الایمان ("بریلوی چونہ بنیس" کی گستاخانہ عبارات کا تحقیقی جائزہ)
- مؤلف : پروفیسر خادم حسین قریشی مجددی 138525
- باہتمام : شاہ انجم بخاری
- ناشر : مجلس شیخ عبدالحق محدث دہلوی (پاکستان) حیدرآباد، سندھ۔
- پتا : (رابطہ) ۵۵۶۔ امانی شاہ کالونی، یونٹ نمبر ۱۱، لطیف آباد حیدرآباد، سندھ۔
- طباعت : جمادی الاول ۱۴۲۲ھ / اگست ۲۰۰۱ء
- اشاعت : اول
- کمپوزنگ : محمد مرتضیٰ بیو
- بھٹائی کمپیوٹر کمپوزرس کھوکھر محلہ، حیدرآباد، فون: ۷۸۵۰۱۵
- پرپریس :
- قیمت :

مکتبہ کا پتہ

مکتبہ قاسمیہ برکاتیہ ہوم اسٹیڈ ہال۔ حیدرآباد

مکتبہ نبویہ منجھوش روڈ، لاہور

مکتبہ البصرہ، چھوٹکی گھٹی۔ حیدرآباد

مکتبہ قادریہ، جامع نظامیہ اندرون لوہاری گیٹ، لاہور

مکتبہ نوریہ رضویہ ہوکٹوریہ مارکیٹ۔ سکھر

ضیاء القرآن پبلی کیشنرز، ۱۳۔ انقال سڑ، اردو بازار، کراچی

مسجد غوث اعظم مولانا بیلبل سندھ روڈ، لاڑکانہ

مختار پبلی کیشنرز، ۲۵۔ جاپان مینشن، ریگل، صدر، کراچی۔

کتب خانہ رضویہ، آرامہاغ۔ کراچی

(نوٹ)

مجلس کی مطبوعات کی جملہ آمدنی مجلس شیخ عبدالحق محدث دہلوی حیدرآباد کے لیے وقف ہے۔

دارالعلوم منظر اسلام بریلی کی صد سالہ
خدماتِ جلیلہ (۱۳۲۲ھ تا ۱۴۲۲ھ) کے نام!

جس کے بانی و اساتذہ کرام اور فیض یافتگان نے اپنی فراستِ دینی سے برصغیر کے
مسلمانوں کے خلاف انگریز سامراج کی سازشوں کو ناکام بنا دیا اور اسلام کے نظریاتی تحفظ کا
عظیم الشان فریضہ سرانجام دیا۔

ہم اس قافلہ حق کی ان روشن خدمات اور عظیم الشان جدوجہد! یعنی

تحفظ	ناموس	رسالت	ﷺ
تحفظ	ختم	نبوت	ﷺ
تحریک	پاکستان اور	تحریک نظام	مصطفیٰ ﷺ

کے سلسلے میں تمام شہدائے اہل سنت، علمائے کرام اور مشائخ عظام کو خراج
تحسین پیش کرتے ہیں۔

ع : مگر قبول اللہ زہے عز و شرف

فہرست عنوانات

صفحہ نمبر	نمبر شمار	عنوانات
۷	۱	حرف تشکر پروفیسر خادم حسین قریشی مجددی
۹	۲	دعوت فکر پروفیسر ڈاکٹر مسعود احمد
۱۱	۳	مقدمہ شاہ انجم بخاری
۲۵	۴	افتتاحیہ
۲۵	۵	اعمال کی بقا کا مدار
۲۶	۶	موہم تحقیر الفاظ کے بارے میں مولوی رشید احمد گنگوہی کی رائے
۲۷	۷	سبب تالیف
۲۸	۸	استعماریت کی سازش
۲۹	۹	کتاب کی ترتیب
۳۱	۱۰	(حصہ اول) اعلیٰ حضرت پر کفر سازی کے الزام کی تردید
۳۲	۱۱	کوئی مسلمان ان عبارات کو صحیح نہیں کہہ سکتا
۳۲	۱۲	تحدیر الناس کی عبارات کی تفصیل اور ان کا تجزیہ
۳۳	۱۳	خاتم النبیین کے معنی متواتر سے انکار
۳۴	۱۴	فضائل نبوی کا انکار
۳۵	۱۵	ختم نبوت کی انوکھی تشریح
۳۶	۱۶	مرزا قادیانی کی تشریح سے مماثل ختم نبوت کی تشریح
۳۸	۱۷	مرزا غلام احمد قادیانی کا ختم نبوت کے بارے میں نظریہ
۳۹	۱۸	ختم نبوت کے بارے میں مرزا قادیانی کا تحدیر الناس کی تشریح سے اتفاق
۴۰	۱۹	مرزا قادیانی کی ظلی نبوت اور تحدیر الناس میں بیان کردہ بالعرض نبوت میں مماثلت
۴۳	۲۰	(حصہ دوم) براہین قاطعہ کی عبارات کا جائزہ
۴۳	۲۱	انوار ساطعہ میں درج دلائل کی تفصیل

۴۴	دلائل کا کفریہ جواب	۲۲
۴۶	حضور ﷺ کی وسعت علمی کے لیے نص کا مطالبہ	۲۳
۴۷	صیاد خود اپنے جال میں گرفتار	۲۴
۴۸	مہل میلاد رسول ﷺ سے نفرت کا اظہار	۲۵
۴۹	مہل میلاد کی کرشن کنہیا کے جنم دن سے تشبیہ	۲۶
۵۰	مہل میلاد میں قیام، حرام	۲۷
۵۰	مکرو فریب کا مظاہرہ	۲۸
۵۳	گنگوہی صاحب کے مرشد کا مہل میلاد منانا اور اس میں قیام کرنا	۲۹
۵۶	(حصہ سوئم) عبارت سے غلط مطلب اخذ کرنے کا الزام	۳۰
۵۶	اس الزام کی وضاحت	۳۱
۵۸	غیب کے لغوی اور اصطلاحی معنی	۳۲
۵۹	قرآن مجید میں علم غیب سے مراد	۳۳
۶۰	قرآن مجید کی تمام آیات کو ماننا واجب ہے	۳۴
۶۰	حضور نبی کریم ﷺ کا علم غیب	۳۵
۶۲	علم غیب کے بارے میں ایک استفسار	۳۶
۶۲	مذکورہ استفسار کا جواب یوں بھی دیا جاسکتا تھا	۳۷
۶۳	اس طرح کا جواب درست اور مسلک فقہاء محدثین کے مطابق ہوتا	۳۸
۶۳	سوال کا نہایت توہین آمیز اور گستاخانہ جواب	۳۹
۶۴	حفظ الایمان کی توہین آمیز عبارت	۴۰
۶۵	مندرجہ بالا عبارت کا عام فہم مفہوم	۴۱
۶۵	عبارت پر اعتراض کی اصل وجہ	۴۲
۶۶	غیب کا علم صرف رسولوں اور انبیاء کو عطا ہوتا ہے۔	۴۳
۶۷	علم غیب کا شمار کمالات نبوی ﷺ میں ہوتا ہے۔	۴۴
۶۸	لفظ نبی خود غیب پر دلیل ہے	۴۵

۶۸	حضور ﷺ کے علوم سے انکار کا منافقانہ انداز	۴۶
۷۱	علوم نبوی کے بارے میں علمائے حرمین شریفین کا استفسار	۴۷
۷۱	براہین قاطعہ و حفظ الایمان میں درج عقائد سے مختلف جواب	۴۸
۷۳	تھانوی صاحب کی تحقیق کی حقیقت	۴۹
۷۴	حضرت شیخ عبدالحق محدث دہلوی رحمۃ اللہ علیہ کی تشریح	۵۰
۷۴	توہین انبیاء کی ایک اور مثال	۵۱
۷۶	حفظ الایمان کی تشریح کے سلسلے میں رسالہ بسط البیان	۵۲
۷۷	لفظ ایسا کے لغوی معنی	۵۳
۷۷	حامیان کے دو مستند علمائے دیوبند کی ”ایسا“ کے بارے میں متضاد تشریحات	۵۴
۷۸	مولوی حسین احمد مدنی کی تشریح	۵۵
۷۸	لفظ ”ایسا“ کلمہ تشبیہ ہے مدنی صاحب کا اقرار	۵۶
۷۹	حفظ الایمان کی عبارت میں لفظ ”ایسا“ کے معنی ”اتنے“ اور ”اس قدر“ ہیں۔	۵۷
۷۹	مولوی مرتضیٰ حسن کی مزید تحقیق اینق	۵۸
۸۱	دس سالہ خاموشی کی وجہ	۵۹
۸۱	مولوی اشرف علی تھانوی پر مریدوں کا ترمیم کے لیے دباؤ	۶۰
۸۲	عبارت میں ترمیم اور گستاخانہ الفاظ کا اخراج	۶۱
۸۳	ترمیم بے غبار نہیں	۶۲
۸۵	کلمات کفر کہنے والوں کے لیے اللہ تعالیٰ کا فیصلہ	۶۳
۸۶	حقیقت محمدیہ سے عدم واقفیت	۶۴
۸۶	حضرت مجدد الف ثانی کہ او یکے از واقف اسرار حقیقت محمدیہ	۶۵
۸۷	ایک مخفی حقیقت کا اظہار	۶۶
۸۸	حرف آخر	۶۷
۸۹	حواشی	۶۸
۹۶	کتابیات	۶۹

حرفِ تشکر

یہ مقالہ کبھی نہ لکھا جاتا، اگر گستاخانہ عبارات کی حمایت میں کتاب ”بریلوی کیوں نہ بنا“ تحریر نہ کی جاتی۔ کیوں کہ احقر راقم الحروف نہ کوئی عالم باکمال ہے اور نہ ہی ادیب و انشاء پرداز، یہ حقیر تو فقط مذہبیات کا ایک ادنیٰ سا طالب علم اور درر سول ﷺ کے غلاموں کی خاک پا ہے۔ یہی وجہ ہے کہ نہ تو اس حقیر کو لکھنے کا سلیقہ آتا ہے، اور نہ ہی اسے زور بیاں کا دعویٰ ہے، بلکہ حقیقت حال یہ ہے کہ جب بھی کچھ لکھنے بیٹھوں طبیعت جلد اکتا جاتی ہے۔ مگر جہاں تک پڑھنے کا تعلق ہے، بہت کچھ پڑھا، جو ضروری تھا وہ بھی جو غیر ضروری تھا وہ بھی۔ چنانچہ تمام مواد اور اوراق منتشرہ کی صورت میں خانہ ذہن میں مستور رہا۔ مگر جب مذکورہ بالا کتاب پڑھی جذبات میں تلاطم پیدا ہوا، دلائل و شواہد کا ایک طوفان تھا جو ذہن میں اٹھ رہا تھا، مگر لکھے کون؟ مصنف کی بھونڈی تحقیق اور غلط طرز استدلال پر بار بار عجیب اضطراری کیفیت طاری ہو جاتی، رہ رہ کر یہ خیال آتا کہ یا اللہ یہ کیسی علمی تحقیق ہے کہ جس کا ہدف ذات نبوی ﷺ ہے۔ کیا شیوہ مسلمانی یہی ہے؟ کیا عظیم المرتبت محسن ﷺ کے احسانوں کا بدلہ یوں چکایا جا رہا ہے؟ کیا کسی غلام کی یہ مجال ہو سکتی ہے کہ وہ اپنے عظیم آقا کی طرف یوں انگلی اٹھائے اور شہر بہ شہر اپنے دماغ کے اختراعی نقائص کو اس ہستی سے منسوب کرنا پھرے جسے اس کے رب نے ہر عیب سے پاک پیدا فرمایا۔

چنانچہ اسی اضطراری کیفیت میں شب و روز گزرتے رہے کہ ایک دن فیصلہ ہو گیا کہ لکھنا ہے سو لکھنے بیٹھ گیا۔ شدید گرم موسم بھی سدراہ نہ بن سکا۔ نہ دن کا ہوش نہ رات کا آرام بس صرف ایک ہی دھن سوار کہ مقام مصطفیٰ ﷺ کا تحفظ کرنا ہے، شان اقدس پر گائے گئے الزامات کو دور کرنا ہے اور ان طاغوتی قوتوں کی ناپاک کوششوں کو روکنا ہے جو ایک بار پھر نئے انداز سے سرگرم عمل ہو گئیں ہیں۔ لہذا اسی جذبہ سے سرشار لکھتا گیا، لکھتا گیا، جب ہوش آیا تو دیکھا مقالہ تیار ہے، خدا گواہ ہے کہ دیکھ کر یقین نہیں آتا تھا کہ یہ سب کچھ اس احقر نے لکھا ہے۔ حقیقت یہ ہے کہ اس تمام عرصے میں تائید ایزدی شامل حال رہی اور محسوس یہ ہوتا تھا کہ اس کام کو بارگاہ نبوت میں قبولیت حاصل ہو رہی ہے۔ چنانچہ جو کچھ لکھا انھی کے کرم

سے لکھا اور نہ کہاں مجھ جیسا غیر زبان، بے علم و بے نوا اور کہاں یہ خدمت، اللہ پاک کا بے حد و حساب شکر ادا کرتا ہوں کہ اس نے مجھ جیسے ناکارہ کو اپنے حبیب ﷺ کے غلاموں کے غلاموں کی صف میں شامل فرمایا، اور مجھے یہ توفیق عنایت کی کہ میں اس کے حبیب ﷺ کے فضائل و کمالات کی حمایت میں قلم اٹھا سکوں اور اس طرح اپنے ہی لیے توشہ آخرت اور بخشش کا سامان مہیا کر سکوں۔ میرا کوئی بھی عمل اس قابل نہیں کہ میں اسے بطور افتخار اللہ تعالیٰ کے حضور پیش کر سکوں، سوائے اس کے کہ مجھے اللہ کے حبیب حضور سرور کائنات ﷺ سے شدید محبت ہے اور اسی محبت نے مجھے اس خدمت کا موقع فراہم کیا۔ احقر اس وقت کا منتظر ہے، جب روز محشر دیکھنے والے دیکھیں گے کہ ہر شخص کا حشر اس کے ساتھ ہو گا جس سے وہ محبت کرتا ہے۔ آمین یا رب العالمین جاہ سید المرسلین۔

میں اپنے عزیز دوست پروفیسر شاہ انجم بخاری سید، استاد شعبہ اردو و مدیر ”المصداق“ کا نہایت ممنون ہوں (من لا یشکر الناس الا یشکر اللہ) کہ جنہوں نے میری توجہ اس کام کی طرف مبذول کروائی اور نہ صرف میری ٹوٹی پھوٹی تحریر کی نوک پلک درست کی بلکہ اس کو ”مجلس شیخ عبدالحق دہلوی رحمۃ اللہ علیہ“ کے زیر اہتمام شائع کرنے کا بھی انتظام فرمایا اور تمام اشاعتی مراحل کی بڑی جانفشانی کے ساتھ محض عشق مصطفیٰ ﷺ کے جذبے سے سرشار ہو کر ذاتی طور پر نگرانی فرمائی۔ اللہ تعالیٰ ان کو اپنے حبیب ﷺ کے صدقے دونوں جہانوں میں کامیابی و کامرانی عطا فرمائے آمین۔

خادم حسین قریشی مجددی

استاد شعبہ اسلامی ثقافت و علوم اسلامیہ

گورنمنٹ کالج کالی موری حیدرآباد

دعوتِ فکر

از حضرت علامہ پروفیسر ڈاکٹر محمد مسعود احمد صاحب مظہری مدظلہ العالی

نکتہ چینیوں اور خردہ گیریوں کا سلسلہ ایک صدی سے زیادہ عرصے سے جاری ہے۔ علمائے حق کی طرف سے اعتراضات اور الزامات کے برابر جواب دیئے جا رہے ہیں مگر اعتراضات کرنے والے اور الزامات لگانے والے، اعتراضات و الزامات برابر دہرائے جا رہے ہیں۔ دلائل و شواہد پیش کیے جائیں تو قائل ہو جانا چاہیے۔ ضد بحث سے ہماری توجہ دشمنان اسلام بنود و یہود اور نصاریٰ سے ہٹ کر دوسری طرف لگ جاتی ہے اور (ان سے دشمنان اسلام کے خلاف) تبلیغ دین متین کا کام رک جاتا ہے۔ اب وقت آ گیا ہے کہ ہم علمائے حق کی باتوں کو تسلیم کر کے متحد ہو جائیں، ماضی کی غلطیوں کا اعادہ نہ کریں، جن حضرات نے غلطیاں کی ہیں، ان کو ان کے حال پر چھوڑ کر دست کش ہو جائیں اور یکسو ہو کر ایمان کی حفاظت کریں۔

مدت سے یہ سلسلہ جاری ہے، ایک طرف علمائے اہل سنت ہیں اور دوسری طرف ان کے مخالفین، (وہ بھی انھیں سے ٹوٹ کر اور انھیں کو چھوڑ کر گئے ہیں) ان کی شکایت یہ ہے کہ ”علمائے اہل سنت حضور انور ﷺ کی شان کیوں بڑھاتے ہیں؟“ اور علمائے اہل سنت کی شکایت یہ ہے کہ ان کے مخالفین ”حضور اکرم ﷺ کی شان کیوں گھٹاتے ہیں؟“ شکایتیں تو اور بھی ہیں مگر بڑی شکایت یہی ہے۔ قرآن کریم کی روشنی میں ہم ان کی شکایات کا فیصلہ خود کر سکتے ہیں۔ قرآن حکیم کے مطالعے سے معلوم ہوتا ہے کہ محبوبوں اور پیاروں کی شان بڑھانا صحیح الہی ہے اور شان گھٹانا، ابلیس لعین، کفار و مشرکین

اور یہود و نصاریٰ کی عادت ہے — یہ بات بھی قابل توجہ ہے کہ جب بھی دونوں کا مقابلہ ہوتا ہے تو علمائے اہل سنت ایسی آیات و احادیث تلاش کرتے ہیں جن میں حضور انور ﷺ کی رفعت شان کا ذکر ہو اور ان کے مخالفین ایسی آیات و احادیث تلاش کرتے ہیں جن سے وہ اپنے خیال کے مطابق حضور سید عالم ﷺ کی شان گھٹا سکیں — دونوں حضرات کی فکر کی بلندیوں اور پستیوں کا آپ خود اندازہ لگا سکتے ہیں — حقیقت میں محبت کی فطرت یہ ہے کہ وہ نہ محبوب کی عیب جوئی کرتی ہے نہ اس کی شان میں وہ خردہ گیری پسند کرتی ہے۔ یہ محبت کی فطرت کے خلاف ہے — وہ تو ہر حال میں محبوب کی تعریف و توصیف سننا پسند کرتی ہے — آپ خود فیصلہ فرما سکتے ہیں کہ کس کا انداز فکر محبت کی فطرت کے مطابق اور کس کا انداز فکر محبت کی فطرت کے خلاف ہے؟

محبت کرنے والے وہی ہیں جن کو اہل سنت و جماعت کہا جاتا ہے، یہی حضرات حضور انور ﷺ، اہل بیت اطہار، ازواج مطہرات، صحابہ کبار، تابعین، تبع تابعین، ائمہ مجتہدین، محدثین، رضی اللہ عنہم اور حضرات اہل اللہ رحمہم اللہ سب سے محبت کرتے ہیں، وہ صرف نفرت کرنے والوں سے نفرت کرتے ہیں — غور فرمائیں گے تو یہ تاریخی حقیقت سامنے آئے گی کہ ایک دو فرقوں کے علاوہ سارے فرقوں کے اکابر یا اکابر کے اجداد اسی صراطِ مستقیم اور دین حنیف پر تھے جس کو اہل سنت و جماعت کہا جاتا ہے — دنیا کے سارے دشمنان اسلام سنی حکومتوں یا سنی عوام کے دشمن ہیں — ایک انگریز نو مسلم ڈاکٹر محمد ہارون نے اس روشن حقیقت کو دیکھتے ہوئے بر ملا کہا کہ، سنی اسلام ہی سچا اسلام ہے، کہ سارا عالم ہی اس کا دشمن ہے، سارے عالم کو اسی کے جذبہ ایمانی اور جذبہ حریت سے خوف ہے —

اس وقت عالمی سازش کے تحت نئے نئے فرقے ابھر رہے ہیں اور فکر و نظر میں انتشار کا سیلاب عظیم امنڈ رہا ہے، ہر فرقہ افرادی قوت، اہل سنت ہی سے حاصل کر رہا ہے، ہم جانے والوں کو سمجھانے کے بجائے چھوڑتے چلے جاتے ہیں، یہ دانائی و حکمت کے خلاف ہے — اپنی کھوئی ہوئی متاع کس کو عزیز نہیں ہوتی، ہر شخص حاصل کرنے کی آرزو رکھتا ہے اور کوشش کرتا ہے کہ واپس مل جائے — ہم کو بھی کوشش کرنی چاہیے کہ ہماری افرادی قوت ہم کو واپس مل جائے اور ہم متحد ہو جائیں، پھر دنیا اہل سنت و جماعت کی وہی شان و شوکت دیکھے جو ایک ڈیڑھ صدی قبل سلطنت عثمانیہ کی صورت میں دیکھ چکی ہے۔

آمین جہاد سید المرسلین رحمۃ اللعالمین ﷺ و ازواجہ و اصحابہ وسلم

۷ شوال المکرم ۱۴۱۵ھ / ۹ مارچ ۱۹۹۵ء محمد مسعود احمد عفی عنہ

(علامہ کوکب نورانی لوکاڑوی مدظلہ العالی کی کتاب "سیاہ و سفید" کی تقدیم سے اقتباس)

مقدمہ

الحمد لله والصلوة والسلام على رسوله الكريم وعلى اله

واصحابه اجمعين O

میرے رفیق کار، عزیزم پروفیسر خادم حسین قریشی صاحب کا زیر نظر مقالہ ایک عاشق صادق کے دل کی سچی تڑپ کا نتیجہ اور ”بامحمد ہوشیار“ کا منظر ہے۔ اس مقالے کا عنوان راقم الحروف نے ”معیہ الایمان“ تجویز کیا ہے۔ ☆

☆ یہ امر اہل علم سے توہر گز پوشیدہ نہیں ہے کہ ”معیہ الایمان“ شاہ ولی اللہ محدث دہلوی علیہ الرحمہ کے خانوادے کے ایک جلیل القدر عالم مولوی شاہ مخصوص اللہ دہلوی علیہ الرحمہ کی کتاب مستطاب کا نام ہے۔ مولوی مخصوص اللہ، وہابی تحریک کے سربراہوں ”شاہ محمد اسماعیل“ اور ”مولوی عبدالحی بڈھانوی“ کے وہلیانہ رجحانات کے شدید مخالف تھے، انھوں نے ’تقویت الایمان‘ کے جواب میں ’معیہ الایمان‘ لکھی تھی۔

شاہ مخصوص اللہ کے احوال میں حکیم محمود احمد برکاتی رقم طراز ہیں کہ :

”فرزند شاہ رفیع الدین، مدرسہ رحیمیہ کے عالی مرتبت مدرس، شاہ عبدالغنی فاروقی مجددی کے استاد گرامی، تعلیم و تربیت و ولد ماجد لوردونوں پچاؤں سے حاصل کی۔ بیعت شاہ عزیز سے سلسلہ قادریہ میں کی ۱۹۰۰ء سے شاہ عزیز کی وفات تک مسلسل پچیس (۲۵) سال ان کے درس قرآن کی مجالس میں تلاوت قرآن مجید کرتے رہے ۰۰۰ فہمی محمد جعفر قاضی نے سوانح احمدی میں شاہ مخصوص اللہ کو سید احمد شہید کے مریدین میں محسوب کیا ہے، یہ افترا محض ہے، ۰۰۰ وہ جامع دہلی کے تاریخی مناظرے کے نہ صرف

زیر نظر مقالے میں تحقیق کے لوازم کو مد نظر رکھا گیا ہے۔ ہر بات مستند حوالے سے کہی گئی ہے۔ جہاں تردید کی ضرورت پیش آئی، وہاں مؤلف نے مستند آثار و اخبار سے اپنے موقف کو مؤید کیا ہے۔ مقالے پر ایک نظر ڈالتے ہی اس کی جو خوبیاں نظر میں آتی ہیں ان میں عنواناتِ متن، حواشی و تعلیقات، کتابیات، طرزِ استدلال، سلاستِ بیان اور متین اندازِ تحریر، خاص طور پر قابل ذکر ہیں۔ یہ خوبیاں ایسی ہیں جو کسی بھی مقالہ علمی کو منفرد و معتبر بناتی ہیں۔ مذکورہ خصوصیات کے علاوہ زیر نظر مقالے کی سب سے اہم خوبی اس کا موضوع ہے،

شریک بلکہ پر جوش فریق تھے ۰۰۰ شاہ مخصوص اللہ کا وصال ۱۳ ذی الحجہ ۱۲۷۵ھ (۱۸۵۶ء) کو ہوا۔ اپنے آبائی مقبرے مندیوں میں دفن کیے گئے۔ اس خاندان کی تاریخ اب تک اہل حدیث کے ہاتھوں میں رہی ہے، اس لیے شاہ مخصوص جیسے بزرگوں کے سوانح حیات کے پیش تر گوشے خلعت میں ہیں، کہاں عقد ہوا تھا؟ جسمانی یادگاریں کتنی چھوڑیں؟ کوئی تفصیل بھی معلوم نہ ہو سکی۔“

[تمافت الہدایہ از مفتی عبدالحفیظ۔ اگرہ حوالہ مولانا حکیم محمود احمد برکاتی، شاہ ولی اللہ لور ان کا خاندان، مبار اول، دہلی، مکتبہ جامعہ، ۱۹۹۲ء، ۱۲۶]

راقم الحروف نے مولوی مخصوص اللہ کی کتاب مستطاب کا ذکر بارہا استاذی ڈاکٹر نجم الاسلام مرحوم (متوفی ۱۳ فروری ۲۰۰۱ء) سے سنا، کہ یہ کتاب ان کے ذخیرہ نوادرات میں محفوظ ہے۔ راقم الحروف نے جب اسے دیکھنے لور دوبارہ شائع کرنے کا اشتیاق ظاہر کیا تو خوش ہو کر کہنے لگے ”کیوں نہیں علمی نوادرات اسی طرح ضائع ہونے سے بچ سکتے ہیں کہ عکسی اشاعت کے ذریعے انہیں محفوظ کر دیا جائے۔ لیکن ابھی وہ کتاب دست رس میں نہیں ہے پھر کسی وقت دکھائیں گے۔“ اب خدا جانے ان کے انتقال کے بعد دیگر نوادرات کے ساتھ ساتھ اس نایاب کتاب پر بھی کیلچتے۔

قبلہ حکیم صاحب مدظلہ نے اپنی کتاب کے انہی صفحات پر جامع مسجد دہلی کے تاریخی مناظرے کا کچھ حصہ بھی نقل کیا ہے، جس میں مولانا شاہ مخصوص اللہ نے مولوی عبدالحئی کو مناظرے کے ۱۳ویں سوال (بدعت) پر گفتگو کرتے ہوئے ساکت کر دیا تھا۔ دلچسپی رکھنے والے حضرات اس کتاب کا مطالعہ ضرور کریں۔ اس طویل اقتباس سے مولانا شاہ مخصوص اللہ علیہ الرحمہ اور ان کی تالیف کا تذکرہ مقصود تھا کیوں کہ انہی بزرگ کی کتاب مستطاب پر راقم الحروف نے زیر نظر مقالے کا نام تجویز کیا ہے۔ کیا معلوم کہیں سے اس کتاب کا سر لغل مل جائے لور اسے دوبارہ لباسِ طباعت سے آراستہ کر کے اہل علم کے استفادے کے لیے پیش کر دیا جائے۔ چونکہ اکابرین اہل سنت کی سینکڑوں کتابوں لور مخطوطات کو غائب کر دیا گیا ہے۔ لہذا ضرورت اس امر کی ہے کہ نئی کتابوں کے ساتھ ساتھ اکابرین کی فراموش کردہ لور غائب کردہ کتابوں سے بھی دنیا کو متعارف کر لیا جائے اس سلسلے میں کسی سنجوسی کا مظاہرہ علم دشمنی کے ساتھ ساتھ اہل سنت و جماعت کے عظیم نقصان کا باعث بھی ہوگا۔ ناچیز شاہ انجم عطاری عفی عنہ،

جو ”ایمان بالرسالت“ سے متعلق ہے۔ بلاشبہ تکمیلِ ایمان کے لیے نبی آخر الزماں ﷺ پر صرف زبانی اقرار کافی نہیں ہے بلکہ تصدیقِ قلب کی اشد ضرورت ہے اور تصدیقِ قلب، محبت و احترام کے بغیر ممکن ہی نہیں۔ بایں ہمہ نبی ﷺ کی ”تعظیم اور مدد“ (الاعراف : ۱۵۷)، ”تعظیم و توقیر“ (الفتح : ۹) اطاعتِ رسول (النساء : ۸-النور : ۵۶، ۵۴) اور ”اتباعِ سنت (المحشر : ۷) کے قرآنی احکام موجود ہیں، جو ہر کلمہ گو پر فرض ہیں۔ یہ احکام ہر مسلمان کو پابند کرتے ہیں کہ کسی صورت میں بھی اطاعتِ رسول اللہ ﷺ اور اتباعِ سنت سے منہ نہ موڑا جائے۔ موضوع کی نزاکت کے پیش نظر نیز افادہ عام کی غرض سے اگر ذیل میں ”ایمان بالرسالت“ کے جمیع لوازمات کا ذکر کر دیا جائے تو بے محل نہ ہوگا۔

”رسالت کے جمیع لوازمات کو اعتقاداً و عملاً ماننے بغیر محض اقرار یا کچھ ماننے اور کچھ نہ ماننے والا مسلمان نہیں ہوتا، آج کل جمیع لوازمات کے ماننے میں بعض مسلمان کی طرف غفلت پائی جاتی ہے، اور دشمنوں یعنی یہود و نصاریٰ و غیر ہم کی طرف سے جدید تعلیم یافتوں میں خیالات کی آزادی اور عقلیت پسندی کے نام سے اور دینی حلقوں میں توحید و غیرہ کے خوشنما اور پرکشش نعروں سے لوازماتِ رسالت میں خصوصاً محبت، تعلیم، ادب اور توقیر کو کم کرنے بلکہ خلافِ شرع ثابت کرنے کی کوشش کی جا رہی ہے، حالانکہ محبت، ادب و تعظیم جو کہ سارے دین کی بنیاد ہے، اس کے بغیر رسالت کے احکام ساقط ہو جاتے ہیں۔“

(”ایمان بالرسول کے لوازمات“ مولانا اقبال احمد صاحب خلیفہ ارشد مولانا محمد ذکریا

کاندھلوی سنہ ندارد، یادگار پبلشرز، حیدرآباد، ص ۳)

جیسا کہ اوپر بیان ہوا قرآن حکیم ہمیں صرف اطاعتِ رسول ہی کا حکم نہیں دیتا بلکہ کامل اتباع کا بھی حکم دیتا ہے۔ اور فی الواقع اتباعِ مشروط ہے محبت، ادب اور احترام کے ساتھ کہ اس کے بغیر احکامِ رسول کا جلالا، منافقانہ عمل تو ہو سکتا ہے، مگر ”مطلوبہ اور

اصطلاحی اتباع سنت نہیں۔ (ایضاً ص ۳۱) بلکہ ایسا عمل ”دیگر مصالح و اغراض کے تحت ”ہی ہوتا ہے۔“ (ایضاً ص ۳۱) اس ضمن میں ذیل کی عبارت ایسے ہوان لوگوں کی آنکھیں کھول دینے کے لیے کافی ہے :

”... آپ ﷺ کی ذات اقدس سے محبت کے بغیر اتباع سنت کے دعویداروں کا نیا فتنہ زور پکڑ رہا ہے جو کہ یہود کی سازش ہے، جس میں سادہ لوح مسلمان ملوث ہو رہے ہیں۔“

(حاشیہ بر صفحہ ۳۱، حوالہ ایضاً ص ۳۱)

اس عبارت کو بہ غور ملاحظہ کیا جائے اور سچے دل سے فیصلہ کیا جائے، کیا ہمارے ارد گرد ایسے سادہ لوح مسلمان موجود نہیں ہیں جو اپنی سادگی اور کم فہمی کے سبب مذکورہ گھناؤنی سازش میں نادانستہ گرفتار ہوتے جا رہے ہیں۔

اب تک تحریر کردہ بیانات سے یہ بات بخوبی سامنے آجاتی ہے کہ اقرار رسالت اور اطاعت رسول ﷺ کے لیے زبانی دعوے تو آسان ہیں جیسا کہ اکثر منافقین اس کا عملی مظاہرہ بھی کرتے نظر آتے ہیں۔ لیکن حب رسول ﷺ اور تعظیم حبیب ﷺ کے بغیر اتباع کامل غیر ممکن ہے۔

اکثر مشاہدہ ہوا ہے کہ چند عیوب و نقائص کے باوجود ایک عام چاہنے والا بھی اپنے محبوب کے عیوب نہ بیان کرتا ہے اور نہ اس کا سنا ہی پسند کرتا ہے چہ جائیکہ ہمارے نبی محترم و محترم ﷺ جو ”بعد از خدا بزرگ توئی قصہ مختصر“ کے مسلمہ مرتبے کے حامل ہیں اور جو اپنی جسمانی پیدائش میں بھی ہر قسم کے عیب سے پاک ہیں، جو اپنے کردار میں بھی بے مثال ہیں، جو اپنی نبوت میں بھی بے نظیر ہیں، جو اپنے معجزات اور خصائص نبوت میں بھی ”تہا“ ہیں، بقول اقبال۔

حسنِ یوسف ، دم عیسیٰ یٰ بیضا داری

آنچہ خوباں ہمہ دارند تو تہا داری

غور کیا جائے کہ جس کے خلق کو رب نے عظیم کہا (القلم: ۴) جس کے علم کو

رب نے ”بہت بڑے فضل سے تعبیر کیا“ (النساء : ۱۱۳) جو غیب کی خبریں بتانے میں بھی ”خیل نہیں ہیں“ (التکویر : ۲۷) جسے تمام جہانوں کے لیے رحمت بنا کر بھیجا گیا۔ (الانبیاء : ۱۰۷) جنہیں مقام محمود کی خوشخبری سے سرفراز کیا گیا جسے مومنین کے لیے رؤف و رحیم بنایا گیا (التوبہ : ۱۲۱) جو اپنی تمام پیغمبرانہ خدمات کے صلے میں کسی اجر کے نہیں بلکہ صرف اپنی آل کی محبت و مودت کے خواہاں ہیں۔ (الشوریٰ : ۲۳) اور جس کے ذکر کو اللہ نے بلند کر دیا (الانشراح : ۴) تو کیا ایسے محبوب رب العالمین پر بھی کوئی بد نصیب اعتراضات کرنے کی جرأت کر سکتا ہے؟ جی ہاں! بعض ایسے بھی کوتاہ بین، بولسہبی اور روسیاء اذلی ہیں جو اللہ کے حبیبِ لبیب ﷺ کی ذات شریف اور کمالاتِ نبوت پر معترض ہونے کی بدتر از گناہ گستاخی کے مرتکب ہوتے ہیں۔ وہ حبیبِ ﷺ جس کے ارشادات گرامی ہیں: الا وانا حبیب اللہ ”غور سے سنو میں اللہ کا حبیب ہوں“ (بہ حوالہ ”ایمان بالرسول کے لوازمات“ ص ۶) اور ”میں تمہاری مانند نہیں“۔ (بخاری) اور جس کی حقیقت کا بہتر علم رب کعبہ ہی کو ہے۔ افسوس! کیسے بد نصیب ازل ہیں وہ لوگ جو اس بارگاہِ بے کس پناہ میں گستاخی کے مرتکب ہوتے ہیں اور اپنی عمر بھر کی کمائی (تمام نیک اعمال بہ شمول، نماز، روزہ، حج، زکوٰۃ، جہاد اور تبلیغی کاوشیں) ضائع کر بیٹھتے ہیں اور انہیں خبر تک نہیں ہوتی۔ (الحجرات : ۲)

الحمد للذیر نظر تالیف اسی سلسلے کی ایک روشن کڑی ہے۔ جو مقام رسالت ﷺ کے تحفظ کی خاطر ہندوستان میں پونے چار سو سال (۳۷۵) قبل شروع ہوئی۔ عہدِ اکبری کے نامور مؤرخ ملا عبدالقادر بدایونی (م ۱۰۰۶ھ) نے اپنی ”مختب التواریخ“ میں، حضرت شیخ عبدالحق محدث دہلوی علیہ الرحمہ (۹۵۸ھ-۱۰۵۲ھ) نے اپنے مکتوبات اور تصانیف میں، امام ربانی مجدد الف ثانی قدس سرہ (۹۷۱ھ-۱۰۳۲ھ) نے اپنے مکتوبات میں، صاف طور پر لکھا ہے جس کا خلاصہ یہ ہے کہ اکبر اسلام سے منحرف ہو گیا تھا۔ بڑے بڑے علمائے وقت اور شیوخ دہر نے اکبر کی خوشنودی کو اپنادین بنالیا تھا، کفر و الحاد کو فروغ دیا جا رہا تھا۔ اور تو اور ان زندیقوں نے شراب نوشی کو مباح قرار دے دیا، نظریہ الفی کے تحت دین اسلام کی پابندی

پر ضرب لگاتے ہوئے دین اکبری وضع کر لیا اور جس کے نتیجے میں ہر طرف بدعات سیئہ کا دور دورہ ہونے لگا۔ ایسی تمام گمراہیوں کی تفصیل کے لیے پروفیسر محمد اسلم کی تالیف ”دین الہی اور اس کا پس منظر“ (بار اول دہلی، ندوۃ المصنفین ۱۹۶۹ء۔ طبع ثانی لاہور، جنوری ۱۹۷۰ء) ملاحظہ کی جائے۔

عہد اکبری کی ان تمام خرافات کو حضرت خواجہ باقی باللہ (۷۲-۹۷۱ھ-۱۰۱۲ھ) کے تربیت یافتہ خلفاء اور علمائے راہنما بالخصوص حضرت مجدد الف ثانی قدس سرہ (۹۷۱ھ-۱۰۳۲ھ) و حضرت شیخ عبدالحق محدث دہلوی علیہ الرحمہ (۹۵۸ھ-۱۰۵۲ھ) نے اپنی دینی فراست سے ناکام بنا دیا اور مقام رسالت کا تحفظ کرتے ہوئے بے دینی اور بد اعتقادی کے سیلاب کے سامنے جس مضبوطی سے ہمد باندھا، اسی کا نتیجہ ہے کہ آج پاک و ہند میں دین اسلام اپنی اصل صورت میں جاری و ساری ہے۔

گویا حضرت مجدد الف ثانی قدس سرہ (۹۷۱ھ-۱۰۳۲ھ) نے اپنے مکتوبات و تعلیمات اور امام اہل سنت حضرت شیخ عبدالحق محدث دہلوی رحمۃ اللہ علیہ (۹۵۸ھ-۱۰۵۲ھ) نے اپنی تصنیفات و تالیفات کے ذریعے ہندوستان میں الحاد اکبری کے فتنے کو جڑ سے اکھاڑ پھینکا۔ ان دونوں بزرگوں کی قلمی فتوحات نے نہ صرف ہندوستان بلکہ تمام عرب و عجم کے مسلمانوں کو بھی مستفید کیا اور یوں اپنی مساعی جمیلہ سے خاص طور پر عہد اکبری کے تابوت فتن میں آخری کیل ٹھونک دی۔

ہر چہد گاہے گاہے اسلام دشمن طاقتیں، دین اسلام کو نقصان پہنچانے کی کوششیں کرتی رہتی ہیں۔

ستیزہ کار رہا ہے ازل سے تا۔ امروز

چراغ مصطفوی سے شرار بولسہبی

ایسی ہی تخریبی سازشیں اس وقت پھر عروج پر پہنچتی ہیں جب استعماریت نے ہندوستان پر اپنے حرص و ہوا کے نیچے گاڑ رکھے تھے، اور اپنے سیاسی مقاصد کی برآری میں اسلام کو روکاٹ جانتے ہوئے اس کے بعض مسلمہ اصولوں کو منہدم یا تبدیل کرنے کی

سازشوں میں مصروف ہو گئے۔

اس بارے میں کسے شک ہو گا کہ انگریز ایک نہایت فطرتی قوم ہے لہذا اس بار اس کا طریقہ واردات بھی از حد خطرناک تھا۔ اس نے اپنے مستشرقین کی مدد سے نام نہاد علمائے سو کو خریدا، انہیں طرح طرح کی، مراعات پیش کیں، خطابات عطا کیے گئے اور علمی و ادبی کاموں کی سرپرستی کے ضمن میں بھاری عطیات دینے کا سلسلہ بھی شروع کیا گیا۔

چنانچہ اول اول تحقیق کے نام پر ختم نبوت کی مسلمہ تعریف سے ہٹ کر بالکل نئی تعریف و تشریح کروائی گئی پھر اس تشریح کی مدد سے جھوٹی نبوت کا دعویٰ کر دیا گیا۔ کہیں وہابی تحریک کے ذریعے اصلاح دین کے نام پر مسلمانوں کے دلوں سے حب رسول کو ختم کرنے کی کوششوں کا آغاز کیا گیا۔ سواد اعظم کے عقائد اور سلف صالحین کے طریقوں کو ملامت کا نشانہ بناتے ہوئے انہیں شرک و بدعت قرار دیا گیا۔ سرحد میں تو وہابیہ کے امام المسلمین، مہدی موعود سید احمد شہید کی ”بیعت نہ کرنے والے مسلمانوں کو کافر، منافق، باغی ایسے بے شمار خطاب ملے“ (حوالہ: مولانا شاہ حسین گردیزی: ”حقائق تحریک بالاکوٹ“، ص ۹۹) اور سرحدی مسلمانوں کے اختلاف عقائد اور عدم بیعت کے باعث اس وہابی تحریک سے الگ رہنا ”نفاق و فساد کا نشان“ قرار دیا گیا (ایضاً ص ۱۰۰) پھر اسی پر بس نہیں کیا گیا بلکہ ان سے جہاد کرنے کو ”جہاد کا اعلیٰ مرتبہ“ گردانا گیا (ایضاً ص ۱۰۰)۔ آج بھی تاریخی حقائق گواہ ہیں کہ سرحد کے غیور حنفی سنی مسلمانوں نے اس وہابی یلغار کو کیسے ناکام بنایا۔

ادھر شمالی ہند میں جب انگریزوں کے پروردہ ان فتنہ پردازوں نے ”امکان نظیر ﷺ“ کا مسئلہ پیدا کیا تو خاتم الحماہ مجاہد جلیل علامہ فضل حق خیر آبادی (۱۷۹۷ء-۱۸۶۱ء) نے ”امتناع النظیر“ میں اپنے دلائل قطعیہ سے ان انگریز پروردہ علماء کو ایسا ساکت کیا کہ جس کا آج تک جواب نہ ہو سکا۔

عزیزم صبیح رحمانی نے کس عمدگی سے اس عقیدے کی ترجمانی کی ہے :-

کوئی مثل مصطفیٰ کا کبھی تھا نہ ہے نہ ہوگا

کسی اور کا یہ رتبا کبھی تھا نہ ہے نہ ہوگا

کسی وہم نے صدا دی کوئی آپ کا مماثل؟

تو یقین پکار اٹھا کبھی تھا نہ ہے نہ ہوگا

اسی طرح تحفظ ختم نبوت کے سلسلے میں اعلیٰ حضرت امام احمد رضا فاضل بریلوی (۱۸۵۶ء-۱۹۲۱ء) اور ولی کامل حضرت پیر سید مر علی شاہ گولڑوی علیہ الرحمہ (۱۸۵۹ء-۱۹۳۷ء) نے بڑھ چڑھ کر حصہ لیا۔ اگر دیکھا جائے تو یہی حضرات تمام علمائے حق کے سرخیل نظر آتے ہیں۔ جن کی سرپرستی میں ہزاروں علماء و مشائخ نے بروقت اقدام کر کے اس (قادیانی) فتنے کا بھی سدباب کیا۔

الغرض خطرناک سے خطرناک حالات میں بھی سواد اعظم اہل سنت کے علمائے حق نے جس پامردی کا مظاہرہ کیا وہ یقیناً راہ عزیمت کی روشن مثالیں ہیں۔ ہندوستان بھر میں ان انگریزی سازشوں کو بے نقاب کرنے کے لیے حنیفوں، سنیوں کے جو مراکز تھے ان میں فرنگی محل لکھنؤ، بدایوں، رام پور، حیدرآباد دکن، مدراس، پٹنہ، سورت، گجرات، علی گڑھ، خیرآباد، دہلی، اجمیر، سندھ، پنجاب، سرحد، کشمیر اور بریلی کے مدارس خاص طور پر قابل ذکر ہیں۔ چوں کہ یہ تفصیل کا محل نہیں ہے اسی لیے محض حوالے اور اشارے کے طور پر صوبوں اور شہروں کے نام پر ہی اکتفا کیا جا رہا ہے۔ درحقیقت ان مدارس کی علمی و دینی خدمات جلیلہ کی بناء پر مشہور ہونے والے مذکورہ شہروں اور صوبوں کے نام ایسے ہیں جو بے اختیار نوک قلم پر آگئے ہیں ورنہ اس موضوع پر کاوش کی جائے تو ایسے بے شمار مراکز کی علمی و دینی خدمات پیش منظر میں آسکتی ہیں جن کے سرسری ذکر کے لیے بھی کئی دفتر درکار ہوں گے۔

سواد اعظم اہل سنت کے علمی و دینی مراکز کی نگہبانی کرنے والے جلیل القدر علمائے حق پر ایک نظر ڈالی جائے تو معلوم ہوگا کہ یہ علمائے حق وہ تھے جو حضرت مجدد الف ثانی اور حضرت شیخ عبدالحق محدث دہلوی کی تعلیمات کے امین تھے، جنہوں نے حضرت شاہ ولی اللہ محدث دہلوی اور حضرت شاہ عبدالعزیز دہلوی کے چراغ علم سے اپنے چراغ روشن کیے تھے، اور جنہوں نے علوم عقلیہ میں علامہ فضل امام اور علامہ فضل حق خیرآبادی جیسے نابغہ عصر اور عاشقانِ مصطفیٰ ﷺ سے فیض پایا تھا۔

افسوس تو یہ ہے کہ ان علمائے حق کی علمی و قلمی فتوحات کی کما حقہ اشاعت نہ ہو سکی، جیسی کہ وہابیہ کی کتابیں عام کی گئیں۔ وجہ ظاہر ہے کہ یہ اکابرین اہل سنت اگر ایک طرف غربت، تنگ دستی، اور محدود وسائل کے شکار رہے تو دوسری طرف دولت برطانیہ کی امداد کثیر سے پرورش پانے والی متعدد جماعتوں کے فتنوں کے خلاف بھی نبرد آزما رہے لہذا اس چوکھی لڑائی میں یہ نقصان تو اٹھانا ہی تھا۔ مقام شکر ہے کہ کم از کم احساسِ زیاں کا شعور تو بیدار ہوتا جا رہا ہے۔ لیکن وہابیہ کے لٹریچر کی رفتار اشاعت سے موازنہ کیا جائے تو آج بھی صورتِ حال بہت زیادہ تبدیل نہیں ہوئی ہے۔ آج بھی اپنی غربت کے باوجود عوام اہل سنت ایک رات میں مذہبی جلسوں اور تقریبات پر جتنا چندہ صرف کر دیتے ہیں اگر اس کا نصف بھی اپنے اکابرین کی قلمی و نایاب کتب کی اشاعت پر صرف کرنا شروع کر دیں تو یقیناً صورتِ حال بہت بہتر ہو سکتی ہے۔

آج کل جدید تعلیم یافتہ طبقے میں تحقیق، روشن خیالی، اعتدال پسندی، تبلیغ و جہاد اور توحید کے خوشنما نعروں کی صورت میں ایسی ہی سازشیں پھر سے جڑ پکڑنے لگی ہیں اور عوام اہل سنت کے ایمان کو غارت کرنے کا باعث بن رہی ہیں تو ہماری ذمہ داری ہے کہ ان کے سدباب کے لیے کوئی بھی دقیقہ فرو گزاشت نہ کریں۔

فاضل مقالہ نگار اس تحقیقی جائزے کے لیے بجا طور پر تحسین کے مستحق ہیں کہ اس کے ذریعے انہوں نے مقام مصطفیٰ ﷺ کے تحفظ کرنے والے قافلے میں شرکت اختیار کی ہے، اور گستاخانِ رسول ﷺ کی اصلاح و تنبیہ کے لیے قلمی جہاد کا بیڑہ اٹھایا ہے۔ اللہ تعالیٰ

☆ یہ بڑے افسوس کی بات ہے کہ مخالفین انگریزی امداد کے سلسلے میں اپنے قبیح فعل کو عوام سے چھپانے کے لیے اعلیٰ حضرت امام احمد رضا پر اتنا ہاتھ پاتے ہیں لیکن آج تک اپنے اس بہتان کے ثبوت میں ایک بھی تاریخی ثبوت پیش نہیں کر سکے، جس سے اعلیٰ حضرت کا حکومتِ برطانیہ سے کسی بھی قسم کا تعلق یا امداد کا ماننا ثابت ہو سکتا ہے۔ جب کہ اس بات کے تاریخی ثبوت موجود ہیں کہ مخالفین اعلیٰ حضرت نے صرف گورنمنٹ اسکول کے وفادار رہے ہیں بلکہ انھیں مالی تعاون بھی حاصل رہا ہے۔ "مکملۃ الصدرین" (مصدقہ و مرممہ علامہ شبیر احمد عثمانی بابت نظام محمد ذکی دیوبندی، دارالاشاعت دیوبند ضلع سارن پور سنہ ندرہ) سے بھی ہماری معروضات کی تائید ہوتی ہے۔ نیز تفصیل کے لیے دیکھیے کتاب، "خون کے آنسو" از علامہ مشتاق احمد نظامی۔

ناچیز شادانجم بخاری عفی عنہ

مجھے اور انھیں اس راہِ حق پر صبر و استقامت نصیب فرمائے۔ اور اس خدمت کو قبول فرماتے ہوئے اپنے حبیب کی شفاعت سے بہرہ مند فرمائے (آمین)۔

زیر نظر مقالہ گستاخانہ عبارات کے حمایتیوں کو یقیناً پسند نہیں آئے گا کیوں کہ انھوں نے تو اپنی آنکھوں پر بے جا عقیدت اور تعصب کی پٹی باندھ لی ہے۔ مقامِ غور تو یہ ہے کہ نبی محتشم ﷺ کی عزت و توقیر کے مقابلے میں انھیں چودھویں صدی کے مولویوں کی نام نہاد عزت عزیز ہے جس کی حمایت اور مدد کے لیے یہ عاشقانِ مصطفیٰ ﷺ کو ”شک نظر“، ”فرق پرست“ کہتے ہیں، اور بھی جانے کیسے کیسے حرفِ ناشائستہ و غیر شریفانہ القابات ان پر چسپاں کر کے اپنے دل کی بھڑاس نکالتے رہتے ہیں۔ لیکن ہمیں اس کا غم نہیں۔ ہمیں جتنا چاہو برا کہہ لو، اپنے دل کی بھڑاس نکال لو یعنی :-

اور بھی چاہیے سو کہیے اگر
دل نا مہربان میں کچھ ہے

(درد)

یا پھر :-

جو چاہو سزا دے لو تم اور بھی کھل کھیلو
پر ہم سے قسم لے لو کی ہو جو شکایت بھی

(حسرت)

لیکن! میرے سرکارِ لبِ قرار کی شانِ اقدس میں مجھے ایک حرف بھی گوارا نہیں اور مجھے تو کیا یہ کسی بھی حبِ رسول ﷺ سے سرشار، عاشقِ صادق کو ہر گز ہر گز گوارا نہ ہو گا۔ اور اگر کوئی، نبی کریم ﷺ کے لیے ان گستاخانہ عبارتوں کے استعمال کو درست جانتا ہے تو یقیناً وہ اپنے دعویٰ محبتِ رسول ﷺ میں سچا نہیں ہو سکتا نتیجتاً وہ ایمان بالرسالت کے قرآنی احکام کو کا حقہ پورا نہ کرنے کے باعث یقیناً کفر و نفاق کے مہلک مرض میں مبتلا ہو جائے گا۔ (عیاذ باللہ)

بے شک قرآن حکیم کے بتلائے گئے راستے پر چلنے ہی میں عافیت ہے، کام یابی ہے، قرآن مجید فرقانِ حمید نے ہمیں ہدایت و عافیت کا یہ راستہ بخولی بھایا ہے، ”اور سچوں کے

ساتھ رہو“ (التوبہ: ۱۹۹) اسی میں ہماری بھلائی ہے، ہماری فلاح ہے، اور اسی کے نتیجے میں ہماری نجات ہوگی انشاء اللہ۔ لہذا ہمیں چاہیے کہ ہم ”بچوں“ کے ساتھ رہیں اور ان کے قافلے میں شریک ہو جائیں۔

بلاشبہ بچوں کا یہ قافلہ صحابہ کرام رضوان اللہ علیہم اجمعین، شہدائے اسلام اور اللہ کے ولیوں کا قافلہ ہے، کسی کا بھی دامن تمام لو انشاء اللہ کامیابی مقدر ہوگی۔ کیوں کہ اس قافلے کا ہر فرد اللہ والا ہے جو یقیناً ہمیں اللہ کا بندہ مطلوب بنانے میں معاون ہوگا۔ قرآن حکیم کا ارشاد ہے: ”تلاش کرو اس (اللہ تعالیٰ) تک پہنچنے کا وسیلہ، اور جدوجہد کرو اس کی راہ میں تاکہ تم فلاح پاؤ“ (المائدہ: ۳۵) حضرت مولانا پیر محمد کرم شاہ الازہری علیہ الرحمہ نے اس کی مندرجہ ذیل تفسیر فرمائی ہے:

”ایمان، نیک اعمال، عبادات، پیروی سنت اور گناہوں سے بچنا یہ سب اللہ تعالیٰ تک پہنچنے اور اس کا قرب حاصل کرنے کا وسیلہ اور ذریعہ ہیں اور مرشد کامل جو اپنی روحانی توجہ سے اپنے مرید کی آنکھوں سے غفلت کی پٹی اتار دے۔ دل میں یادِ الہی کی تڑپ پیدا کر دے اس کے وسیلے میں کون شبہ کر سکتا ہے۔۔۔

حضرت شاہ ولی اللہ محدث دہلوی نے تصریح فرمائی ہے کہ اس آیت میں ’وسیلہ‘ سے مراد بیعت مرشد ہے۔ (قول جمیل)، اس آیت کی تشریح کرتے ہوئے شاہ اسماعیل صاحب دہلوی کو بھی لکھنا پڑا۔۔۔ [فارسی عبارت محذوف] (صراط مستقیم) یعنی سالکانِ راہ حقیقت نے وسیلہ سے مراد مرشد لیا ہے۔ پس حقیقی کامیابی اور کامرانی حاصل کرنے کے لیے مجاہدہ و ریاضت سے پہلے تلاشِ مرشد از بس ضروری ہے۔“

اس آیت کا دوسرا حصہ ہمیں بتاتا ہے کہ ”اللہ کا قرب حاصل کرنے کے لیے تقویٰ اختیار کرنے، وسیلہ تلاش کرنے کے علاوہ ہر دم مصروفِ جہاد رہنا بھی ضروری ہے۔ جہادِ اصغر بھی اور جہادِ اکبر بھی۔

کفار سے بھی اور نفسِ امارہ سے بھی، اور ان تمام نظریات اور افکار سے بھی جو کسی حیثیت سے اسلامی عقائد اور مسلمات سے ٹکراتے ہیں۔ تب جا کر فلاح و کامرانی نصیب ہوتی ہے۔“

[پیر محمد کرم شاہ الازہری: ”تفسیر، آیت ۳۵: المائدہ، ضیاء القرآن، جلد اول، طبع پنجم، لاہور، ص ۴۶۶]۔

مندرجہ بالا آیت ربانی کی تشریح و توضیح کی روشنی میں اگر ہم دیکھیں تو زیر نظر مقالے سے عین قرآنی احکام جہاد کا منشا پورا ہوتا نظر آئے گا۔

چونکہ زیر نظر مقالے کی تحریک جس گمراہ کن کتاب ☆ سے ہوئی وہ سندھی زبان میں

☆ ”بریلوی چونہ بنیس“ پروفیسر حافظ غلام محمد میمن، معلوی مبار اول، حیدرآباد، ۱۹۰۰ء، یہاں یہ باور کراتا چلوں کہ زیر نظر تحقیقی مقالہ مذکورہ کتاب کا مکمل رد نہیں ہے بلکہ اس کتاب کے دوسرے باب کے تحقیقی جائزے پر مشتمل ہے درحقیقت یہی اس کتاب کا مرکزی باب ہے، جس میں ان کے اکابرین کی گستاخانہ عبارتوں پر اعلیٰ حضرت اور علمائے حرمین شریفین کے دیے گئے کفریہ فتوؤں کے سلسلے میں خوب دواویلا مچایا گیا ہے۔ باقی دیگر ابواب میں اعلیٰ حضرت امام احمد رضا خاں محدث بریلی قدس سرہ (۱۸۵۶ء-۱۹۲۱ء) کی ذات گرامی سے شدید تعصب و نفرت کا مظاہرہ کرتے ہوئے غیر علمی انداز میں اعتراضات کیے گئے ہیں۔

صاحب کتاب نے اپنے اکابرین کی گستاخانہ عبارتوں کا دفاع کرنے کی ناکام کوشش کی ہے، اور انھیں اعلیٰ حضرت کی گرفت سے آزاد کرانے کے لیے چل ہی تو گئے ہیں کہ یہ گستاخانہ عبارتیں نہیں ہیں۔ اصل صورت حال تو زیر نظر تالیف کے مطالعے سے خوبی واضح ہو جائے گی۔

فاضل مقالہ نگار نے جذبات کی رو میں بہنے کی بجائے دانش مندی سے کام لیا ہے۔ اور اصل نزاع ”گستاخانہ عبارتوں کی تکفیر“ تک ہی اپنے خامہ حق نگار کو محدود رکھا ہے۔ بلاشبہ موضوع کی نزاکت اسی کی متقاضی تھی کہ تمام تر سنجیدگی اور دانش مندی کا مظاہرہ کرتے ہوئے علمی انداز میں اس کا جواب دیا جائے۔ جہاں تک اعلیٰ حضرت امام احمد رضا خاں محدث بریلی علیہ الرحمہ کی ذات گرامی پر اعتراضات کے جواب کا تعلق ہے تو عرض کر دوں کہ ماہرین رضویات ایسے تمام اعتراضات کا جواب پہلے ہی دے چکے ہیں اور آئندہ بھی دیتے رہیں گے۔ انشاء اللہ۔

138525

آپ کی حیات و خدمات کے تقریباً ہر گوشے پر پاک و ہند کے بلند پایہ اسکالرز قلم اٹھا چکے ہیں۔ ان پر پاک و ہند کی کئی جامعات میں پی ایچ ڈی اور ایم فل کے مقالات لکھے جا چکے ہیں اور کئی ایک تو چھپ چکے

لکھی گئی ہے لہذا ضروری تھا کہ اس سے متعلق معروضات بھی سندھی زبان میں پیش کی جائیں۔ مگر چونکہ متنازع اصل عبارات اردو میں ہیں لہذا ہم نے اس کا تحقیقی جائزہ اردو اور سندھی دونوں زبانوں میں پیش کرنے کا فیصلہ کیا ہے۔ حسن اتفاق سے ہمارے فاضل مؤلف کی مادری زبان بھی سندھی ہے اور ان کے لیے اس مقالے کا ترجمہ کرنا چنداں دشوار نہ تھا لہذا آج کل وہ اس مقالے کو آسان سندھی زبان میں منتقل کر رہے ہیں جسے ہم

ہیں۔ اعلیٰ حضرت کی حیات و خدمات کے سلسلے میں مرکزی مجلس رضالاہور اور ادارہ تحقیقات امام احمد رضا کراچی کی خدمات یقیناً لائق رشک ہیں۔ پیر زادہ علامہ اقبال احمد فاروقی صاحب اعلیٰ حضرت کے حوالے سے پیش کیے گئے کاموں کی تفصیل بتاتے ہوئے رقم طراز ہیں کہ :

”آج فاضل بریلوی علیہ الرحمہ (۱۸۵۶ء-۱۹۲۱ء) کے وصال کو ۷۶ سال گزر چکے ہیں۔ آپ پر لکھی جانے والی کتابوں کی تعداد تین ہزار سے تجاوز کر چکی ہے۔ آپ کے افکار و نظریات پر کام کرنے والے تین سو ادارے دنیا بھر میں مختلف ممالک میں کام کر رہے ہیں۔ لاہور کا صرف ایک ادارہ ’مرکزی مجلس رضاب تک نولاکھ پچاس ہزار کتابیں شائع کر کے مفت تقسیم کر چکا ہے۔ ’رضاکیڈمی اسٹاک پورٹ برطانیہ میں فاضل بریلوی کی تصانیف کے انگریزی ایڈیشن پھیلا رہی ہے۔ ’تحریک فکر رضا اور ’رضاکیڈمی‘ سارے ہندوستان میں افکار رضا کے ترجمان بن کر قائم و دائم ہیں۔“

(اداریہ ملخصاً، ”جہان رضا“، لاہور، شمارہ ۶۳، جون جولائی، ۱۹۹۹ء)

علاوہ ازیں پروفیسر ڈاکٹر مسعود احمد صاحب مدظلہ العالی نے جس خصوصیت کے ساتھ اعلیٰ حضرت کی حیات و خدمات کو اپنی تحقیقات عالیہ کا مستقل موضوع بنایا ہے اس کی ایک دنیا معترف ہے۔ استنبول، جامعہ الازہر، کویت، کے علاوہ کئی یورپی ممالک سے اعلیٰ حضرت کی حیات و خدمات پر بے نظیر تحقیقات و مطبوعات سامنے آرہی ہیں۔ بے شک ہر طرف سے اس مرد حق پر تحسین و آفرین کے پھول پھلور کیے جا رہے ہیں :-

گونج گونج اٹھے ہیں نعماتِ رضا سے بوستاں

اور

جموم جموم اٹھے ہیں انکارِ رضا سے گلستاں

ناچیز: شادانجم بخاری عفی عنہ

انشاء اللہ مستقبل قریب میں شائع کرنے کا ارادہ رکھتے ہیں۔ زیر نظر تالیف میں آسان اور عام فہم زبان استعمال کی گئی ہے۔ بعض ادق علمی اصطلاحات کے ضمن میں بھی حتی الامکان کوشش کی گئی ہے کہ پڑھنے والے کو ان کا مفہوم باسانی سمجھا دیا جائے۔ چنانچہ اس سلسلے میں اگر پھر بھی کوئی مشکل درپیش ہو تو علمائے کرام سے رجوع کیا جاسکتا ہے۔

اگرچہ اردو زبان میں ان گستاخانہ عبارتوں کے جوہات متعدد بار پیش کیے جا چکے ہیں اور اس سلسلے میں کی گئیں تحقیقات و تالیفات بھی موجود ہیں مگر زیر نظر تالیف نہایت آسان اور عام فہم انداز میں پیش کی گئی ہے۔ خاص طور پر ایسی صورت حال میں جب کہ عربی، فارسی تو کجا انگریزی خواں طبقہ ”اردو“ کا بھی شاکی نظر آتا ہے۔ چنانچہ اکثر مشاہدہ ہوا ہے کہ انگلش میڈیم اسکولوں اور کالجوں کے فارغ التحصیل طلبہ تو اردو کے مشکل الفاظ کا رونا روتے ہی نظر آتے ہیں۔

زیر نظر تالیف اس لحاظ سے بھی قابل تعریف ہے کہ اس میں عام قارئین کی مذکورہ بالا مشکلات کو پیش نظر رکھتے ہوئے حتی الامکان ثقیل الفاظ سے گریز کیا گیا ہے اور سلیس زبان میں مفہوم ادا کرنے کی کوشش کی گئی ہے۔

اس تحقیقی جائزے پر مجلس شیخ عبدالحق محدث دہلوی کی جانب سے فاضل مؤلف کو مبارکباد پیش کی جاتی ہے اور دعا کی جاتی ہے کہ اللہ تعالیٰ اس خدمت کو قبول فرمائے اور اسے روز جزا کا سامان بنائے۔ آمین ہمیں امید ہے کہ فاضل مؤلف اسی طرح قلمی جہاد میں مصروف رہ کر لاکھوں غافلوں کی اصلاح اور دین حنیف کی نصرت کا باعث بنیں گے۔

اللہ کرے زور قلم اور زیادہ

وصلی اللہ علی محمد والہ واصحابہ اجمعین

ناچیز شاہ انجم بخاری عفی عنہ،

بِسْمِ اللّٰهِ الرَّحْمٰنِ الرَّحِیْمِ
نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ ۝

”افتتاحیہ“

تمام تعریف اس اللہ کی جو تمام عالمین کا رب ہے اور جس کا کوئی شریک نہیں نہ ذات میں نہ صفات میں وہ بے مثل ہے کوئی شے اس جیسی نہیں۔ اور بے حد و حساب رحمتیں اور سلام اس ہستی پر جو عالمین کے لیے سراسر رحمت ہے، مخلوقات میں کوئی اس جیسا نہیں جو مطلع علی الغیب ہیں اور اس کی اہل اور آل پر اور تمام صحابہؓ پر جو ہدایت کے ستارے اور سفینہٴ نجات ہیں۔

اعمال کی بقا کا مدار

حدیث رسول ﷺ ہے کہ ”اعمال کا دار و مدار نیتوں پر ہے اور ہر شخص وہی کچھ پائے گا جو اس نے نیت کی ہوگی“ (صحیح بخاری) یعنی عمل کی سزا و جزا نیت کے مطابق ملتی ہے۔ اگر عمل اخلاص سے کیا گیا اور اس کے پیچھے نیت یہ ہو کہ اللہ تعالیٰ اور اس کا رسول ﷺ راضی ہوں (واللہ ورسولہ احق ان یرضوہ، سورۃ التوبہ نمبر ۶۲) تو وہ عمل مقبول ہے، ورنہ مردود۔ اس سے یہ بات ثابت ہوتی ہے کہ نیک اعمال کے حصول کا دار و مدار اچھی نیت پر ہے۔ مگر

صرف نیک اعمال کو حاصل کرنا یا ان کو اپنے نامہ اعمال میں درج کروانا ہی نجات کا ضامن نہیں بلکہ اصل بات یہ ہے کہ وہ اعمال مرتے دم تک باقی بھی رہیں ایسا نہ ہو کہ کوئی تمام عمر اخلاص کے ساتھ اعمال کرتا رہے مگر مرنے کے بعد جب دیکھے تو تمام دفتر خالی۔ کیا ایسا ممکن ہے؟ جی ہاں! بالکل ممکن ہے اگر احترام نبویؐ میں ذرا سی بھی کمی آئے یا شان رسالت میں معمولی سی بھی تنقیص ہو جائے تو تمام اعمال اس طرح برباد ہو جاتے ہیں کہ خبر بھی نہیں ہوتی۔ چنانچہ قرآن حکیم کی شہادت ملاحظہ ہو :

”يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالِكُمْ وَأَنتُمْ لَا تَشْعُرُونَ ۝“

ترجمہ : اے ایمان والو! اپنی آوازیں نبی پاک کی آواز سے اوپر نہ کرو اور نہ اس سے بلند آواز سے گفتگو کرو جیسے آپس میں ایک دوسرے سے کرتے ہو۔ کہیں (ایسا نہ ہو کہ) تمہارے اعمال برباد ہو جائیں اور تمہیں خبر بھی نہ ہو۔ (سورۃ الحجرات آیت نمبر ۲)

یہ آیت اس بات کی دلیل ہے کہ احترام نبویؐ اعمال کے باقی رہنے کا ضامن ہے۔ اگر اس میں کوئی کمی آجائے، یا نادانستہ مقام رسالت کی توہین یا تنقیص ہو جائے تو سزا کے طور پر نہ صرف تمام اعمال ضائع ہو جاتے ہیں بلکہ ایمان کفر میں تبدیل ہو جاتا ہے۔

موہم تحقیر الفاظ کے بارے میں مولوی رشید احمد گنگوہی کی رائے :

چنانچہ دیوبندی مکتبہ فکر کے قطب عالم مولوی رشید احمد گنگوہی لکھتے ہیں :

”جو الفاظ موہم تحقیر حضور سرور کائنات ﷺ ہوں اگرچہ کہنے والے

نے نیت حقارت نہ کی ہو مگر ان سے بھی کہنے والا کافر ہو جاتا ہے

“ (لطائف رشیدیہ ص ۲۲، حوالہ الشہاب الثاقب از مولوی

حسین احمد مدنی ص ۲۳۶)

ملاحظہ فرمائیے نادانستہ بھی اگر اس دربار میں توہین یا تحقیر ہو جائے تب بھی یہ سزا ملتی ہے۔ یعنی وہ الفاظ جو تحقیر آمیز نہ ہو مگر بادی النظر دیکھنے سے یا قاری پہ پہلا تاثر یہ مرتب ہو کہ الفاظ توہین آمیز ہیں تب بھی کہنے والے کے لیے کفر کا حکم ہے۔ کیونکہ یہ کوئی معمولی

بارگاہ نہیں ہے :

ادب گاہیت زیر آسماں از عرشِ نازک تر
نفسِ گم کردہ می آید جنید و بایزید این جا

سبب تالیف

یہی احترامِ نبویؐ اس تحریر کے لکھنے کا محرک بنا تا کہ جو نہیں سمجھتے ان کو ایک بار مزید سمجھایا جائے اور ان پر دلائل سے واضح کیا جائے کہ ان عبارتوں کو صحیح ثابت کرنے کے لیے اپنی توانائی اور وقت کیوں برباد کرتے ہو۔ جو نہ صرف متنازعہ ہیں بلکہ جن سے صریحاً توہینِ رسالت کی بو آتی ہے اور جن کو دفن کر دینا ہی بہتر ہے نہ کہ ان کی تائید و حمایت پر کمر بستہ ہو جانا۔ چنانچہ راقم کو سندھی زبان میں تحریر کردہ اسی قسم کی ایک ضخیم کتاب بعنوان ”بریلوی کیوں نہ بنا“ دیکھنے کا اتفاق ہوا۔ جس کے مصنف حافظ غلام محمد میمن ہیں۔ یہ بزرگ ریٹائرڈ معلم ہیں اور عمر عزیز ستر سال سے تجاوز کر چکی ہے۔

مقام حیرت ہے کہ جس عمر میں عموماً انسان یاد اللہ میں مصروف رہتا ہے اور آخرت کی تیاری میں لگا رہتا ہے اور اس کو صرف اور صرف اپنی نجات کی فکر ہوتی ہے۔ اس وقت ایسی عبارات کی حمایت میں توانائی اور سرمایہ صرف کرنا جن پر نہ صرف برصغیر کے علماء نے بلکہ علماء حرمین شریفین نے بھی کفر کے فتوے صادر فرمائے تھے۔ اب چاہے ان عبارات کے مصنفین کی نیت تحقیر کی نہ ہو۔ مگر ان عبارات کے الفاظ موہم تحقیر ضرور ہیں جن کو جب بھی مسلکی عصبیت سے الگ ہو کر دیکھا جائے گا، تحقیر و توہین ضرور محسوس ہوگی۔

اس وقت جب مسلمانانِ عالم دنیا میں ہر طرف سے دبائے اور مٹائے جا رہے ہیں کیا یہ مناسب ہے کہ ایسی کتابیں شائع کی جائیں اور ان میں ایسی عبارات کی حمایت میں لکھا جائے، جن سے عظمتِ مصطفیٰؐ داغ دار ہو رہی ہو؟ کیا اس سے مسلمانوں کے اتحاد کو نقصان نہیں پہنچے گا؟ کیا وہ مزید اختلاف و انتشار کا شکار نہیں ہوں گے؟ اور کیا اس طرح سے استعماریت کے مقاصد پورے نہیں ہوں گے۔

استعماریت کی سازش

یہ ایک تاریخی حقیقت ہے کہ ان گستاخانہ عبارات کے پیچھے استعماریت کا ہاتھ تھا۔ وہ مسلمانوں کے دو جذبات سے خوفزدہ تھے ایک جذبہ جہاد، دوسرا عشق مصطفیٰ ﷺ، جذبہ جہاد سے مسلمان دنیا میں سرخرو تھے، اور عشق مصطفیٰ ﷺ سے واسطی ان کو متحد و یکجا رکھے ہوئے تھی۔

چنانچہ انھی دو حقیقی جذبات میں دراڑیں ڈالی گئیں۔ ایک طرف جھوٹے مدعی نبوت کے ذریعہ جہاد بالسیف کی نفی کی گئی جس سے امت تقسیم ہو گئی، دوسری طرف مقام مصطفیٰ ﷺ کی تنقیص میں ایسی ایسی عبارات تحریر کروائی گئیں کہ جس کی مثال اسلامی تاریخ میں کبھی نہیں ملے گی یعنی مسلم علماء کے قلم سے عظمت مصطفیٰ ﷺ میں توہین و تنقیص کی جسارت۔

استعمار کی اس سازش کا ایک مرکز برصغیر تھا جہاں مسلمانوں کی سب سے زیادہ آبادی تھی دوسرا مرکز مشرق وسطیٰ، جہاں ان کے مقامات مقدرہ موجود تھے۔

چنانچہ ایک طرف برصغیر میں دعویٰ نبوت اور عبارات کفریہ کی وجہ سے مذہبی انتشار برپا کر دیا گیا تو دوسری طرف خلافت اسلامیہ کی پیٹھ میں خنجر گھونپا گیا۔ اور اس سازش کے آلہ کار خود مسلمانوں کو بنایا گیا۔ اس کا نتیجہ یہ ہوا کہ خلافت اسلامیہ ختم ہو گئی اور اسلامی ممالک کئی ٹکڑوں میں تقسیم کر دیئے گئے اور ان کے بیچ ارض مقدس فلسطین میں صیہونی ریاست قائم کر دی گئی اور ہمیشہ کے لیے اس کی جائز و ناجائز حمایت و نصرت کا عزم کیا گیا۔ اسی طرح حرمین شریفین پر ایسی حکومت قائم کر دی گئی جس کے علماء مسلمانوں کے سوا اعظم سے مختلف عقائد رکھتے تھے اور مذہبی تشدد میں انتہائی سخت تھے۔

اسی سازش کو علمائے حق نے اپنی فراست ایمانی سے محسوس کر لیا اور اس کے سدباب کے سلسلے میں خود کو وقف کر دیا۔ انھوں نے تحریر و تقریر کے ذریعہ سے مسلمانوں کو عظمت مصطفیٰ ﷺ سے آگاہ رکھا اور استعمار کے ایجنٹوں کی کارستانی سے لوگوں کو آگاہ کیا۔ بس یہی ان کا قصور تھا۔ جس کی وجہ سے ان کو اسود الکاذب، مفتری الکاذب، مجدد الضالین، مجدد التضلیل، مجدد الدجالین اور نہ جانے کیسے کیسے قبیح القابات سے نوازا گیا۔ مگر یہ مخالفت ان کے لیے صد افتخار ہے کہ فخر موجودات ﷺ کے مقام اقدس کی حمایت کرنے کی وجہ سے ان کو برا بھلا کہا

گیا۔ اور یہ کام عربی، اردو، دونوں زبانوں میں کیا گیا۔

اب ایک بار پھر بزبان سندھی ان عاشقانِ صادق کے خلاف محاذ کھولا گیا ہے۔ اور روح ابلیس کو خوش کیا گیا ہے۔ بطور عنوانات ان کی کتاب کے چار حصے ہیں۔ پہلے حصے میں مصنف کی اپنی سوانح حیات ہے۔ دوسرے حصے میں کفریہ عبارات کی حمایت میں پورا زور صرف کیا گیا ہے تاکہ کسی طرح سے ان کو غیر توہین آمیز ثابت کر کے ان کے مصنفین پر سے کفر کے فتوے دور کیے جائیں۔ تیسرے حصے میں اعلیٰ حضرت امام احمد رضا خاں بریلوی کی مخالفت برائے مخالفت ہے اور مسلکی عصبيت کی وجہ سے مصنف کو ان کے مثبت علمی کارناموں میں بھی کیڑے نظر آرہے ہیں۔ چوتھا حصہ تصوف کے تعارف کے بارے میں ہے جس کا بظاہر کتاب کے عنوان کی مناسبت سے کوئی ربط نہیں مگر پھر بھی لکھا گیا ہے۔

یہ تحریر مذکورہ کتاب کے دوسرے حصے کے تحقیقی جائزے پر مشتمل ہے تاکہ ان کفریہ عبارات کی سنگینی کو دلائل کے ساتھ کھل کر بیان کیا جائے۔ باقی رہا اعلیٰ حضرت کی ذات اور ان کے علمی کارناموں پر تنقید کا جواب تو یقیناً کوئی نہ کوئی ماہرِ رضویات ضرور اس خصوصیت کا دندان شکن جواب لکھے گا۔ بلکہ اردو زبان کے ساتھ ساتھ عربی زبان میں بھی ان اعتراضات کے جوابات پہلے سے موجود ہیں۔

کتاب کی ترتیب

اس کتاب کو تین حصوں میں تقسیم کیا گیا ہے۔

حصہ اول: اس میں تحذیر الناس مؤلفہ مولوی محمد قاسم نانوتوی کی عبارات کا تجزیہ

پیش کیا گیا ہے۔

حصہ دوم: اس حصہ میں براہین قاطعہ مؤلفہ مولوی خلیل احمد سہارنپوری کی عبارات کا

تجزیہ پیش کیا گیا ہے۔

حصہ سوم: اس حصہ میں حفظ الایمان مؤلفہ مولوی اشرف علی تھانوی کی کفریہ عبارت

کا تحقیقی جائزہ پیش کیا گیا ہے۔

چونکہ حامیان عبارات کفریہ کو یہ عام شکایت رہتی ہے کہ اعلیٰ حضرت نے ان